

माँ जिनवाणी तेरो नाम...

(पण्डित श्री राजेन्द्रकुमार जैन, जबलपुर)

माँ जिनवाणी तेरो नाम, सारे जग में धन्य है ।

तेरी उचारै आरती माँ, तेरो नाम धन्य है ॥ टेक ॥

ज्ञान की ज्योति तू ही जलाती ।

भक्तों को भगवान तू ही बनाती ।

अमृत पिलाती, मारग दिखाती, तेरो नाम धन्य है ।

माँ जिनवाणी ॥1 ॥

अरिहन्त भाषित जिनवाणी प्यारी

गणधर ऋषि और मुनियों ने धारी ॥

जीवन की नैय्या को तू तारती माँ, तेरो नाम धन्य है ।

माँ जिनवाणी ॥2 ॥

तेरे श्रवण से है महिमा समायी ।

चैतन्य चैतन्य की धुनि आई ॥

संतों के हृदय को, ईश्वर के घर को, तेरे गुंजाते छंद हैं ।

माँ जिनवाणी ॥3 ॥

सुनने से संसार का रस शिथिल हो ।

गुनने से ज्ञायक का मंगल मिलन हो ।

तुमको नमन है, तुमको नमन है, तेरो नाम धन्य है ।

माँ जिनवाणी ॥4 ॥